

“మధురమైన పిల్లలారా - మీరు పరస్పరము భాయి - భాయి అనగా సోదరులు.

మీరు ఆత్మిక స్నేహములో ఉండాలి, సుఖదాతలై అందరికీ సుఖమునివ్వాలి,

గుణగ్రాహకులుగా అవ్వాలి.”

ప్రశ్న:- పరస్పరములో ఆత్మిక ప్రేమ లేనందుకు కారమేమి? ఆత్మిక ప్రేమ ఎలా ఉంటుంది ?

సమా:- దేహభిమానము వలన ఒకరి లోపాలు ఒకరు చూచినప్పుడు, గమనించినప్పుడు ఆత్మిక ప్రేమ ఉండదు. ఆత్మాభిమానులుగా అయినప్పుడు స్వయంలోని లోపాలను తొలగించుకోవాలనే చింత ఉంటుంది, సతోప్రధానంగా అయ్యే లక్ష్యముంటుంది. మధురంగా, సుఖదాతలుగా అవుతారు. అప్పుడు పరస్పరములో చాలా ప్రేమ ఉంటుంది. తండ్రి ఇచ్చే శ్రీమతము - పిల్లలూ! ఎవ్వరి అవగుణాలనూ చూడకండి. గుణవంతులుగా అయ్యి ఇతరులను గుణవంతులుగా తయారుచేసే లక్ష్యముంచుకోండి. అందరికంటే ఎక్కువ గుణాలు ఒక్క తండ్రిలోనే ఉన్నాయి. తండ్రి నుండి గుణాలను గ్రహిస్తూ ఉండండి. మిగిలిన అన్ని విషయాలు వదిలేస్తే పరస్పరము ప్రేమగా ఉండగలరు.

ఓంశాంతి. అనంతమైన తండ్రి మనలను సతోప్రధానంగా తయారు చేస్తున్నారని, అందుకు ముఖ్యమైన యుక్తి తెలుపుతున్నారని పిల్లలైన మీకు తెలుసు. తండ్రి కూర్చుని పిల్లలకు శిక్షణనిస్తున్నారు - మీరంతా భాయి-భాయి(సోదరులు). పరస్పరములో మీకు చాలా ఆత్మిక ప్రేమ ఉండాలి. ఒకప్పుడు మీకు ఆత్మిక ప్రేమ ఉండేది. కాని ఇప్పుడు లేదు. మూలవతనములో అయితే ప్రేమ అనే మాటే ఉండదు. ఇప్పుడు అనంతమైన తండ్రి కూర్చుని శిక్షణనిస్తున్నారు. పిల్లలూ, ఈ రోజు, రేపూ అంటూ సమయము గడచిపోతూ ఉంది. రోజులు, నెలలు, సంవత్సరాలు గడచిపోతున్నాయి. తండ్రి అర్థం చేయిస్తున్నారు - మీరు ఈ లక్షీనారాయణులుగా ఉండేవారు. ఇలా మిమ్ములను తయారు చేసిందెవరు? తండ్రి అయితే మీరు క్రిందికి ఎలా దిగిపోయారు? పై నుండి క్రిందికి దిగుతూ సమయము గడిచిపోతోంది. రోజులు పోయాయి, నెలలు గడచిపోయాయి, సంవత్సరాలు గడిచిపోయాయి, సమయమంతా గడచిపోయింది. మనము మొదట సతోప్రధానంగా ఉండేవారమని మీకు తెలుసు. పరస్పరములో చాలా ప్రేమ ఉండేది. తండ్రి సోదరులందరికీ శిక్షణనిచ్చారు. సోదరులైన మీ అందరికీ పరస్పరములో చాలా ప్రేమ ఉండాలి. నేను మీ అందరికీ తండ్రిని. సతోప్రధానంగా తయారవ్వడం మీ లక్ష్యము. ఎంతెంత తమోప్రధానము నుండి సతోప్రధానంగా అవుతూ ఉంటామో అంత సంతోషంతో గద్గదమౌతూ ఉంటామని మీకు తెలుసు. మనము సతోప్రధానంగా ఉండేవారము. సోదరులైన మనము పరస్పరములో చాలా ప్రీతిగా ఉండేవారము. ఇప్పుడు తండ్రి ద్వారా మనము దేవతలుగా, పరస్పరములో చాలా ప్రీతిగా నడుచుకునేవారమని తెలిసింది. స్వర్గములోని దేవతలకు కూడా చాలా మహిమ ఉంది. మనము అక్కడ నివసించేవారము. మళ్ళీ క్రిందికి దిగుతూ వచ్చాము. ఒకటవ తేది నుండి ఈ రోజు 5 వేల సంవత్సరాలకు కొన్ని సంవత్సరాలు మాత్రమే మిగిలి ఉన్నాయి. ప్రారంభము నుండి మీరు పాత్ర ఎలా చేస్తూ వచ్చారో అదంతా ఇప్పుడు మీ బుద్ధిలో ఉంది. అంతేకాక దేహభిమానము వలన పరస్పరము ఆ ప్రేమ ఇప్పుడు లేదని కూడా మీకు తెలుసు. ఒకరి లోపాలు మరొకరు గమనిస్తూ, ద్వేషించుకుంటూ ఉంటారు. మీరు ఆత్మాభిమానులుగా ఉండేవారు. అప్పుడు ఈ విధంగా ఎవరి

లోపాలనూ చూచేవారు కారు. ఫలానివారు ఇలాంటివారు వీరిలో లోపముంది..... అని అనుకునేవారు కాదు. పరస్పరములో చాలా ప్రేమ ఉండేది. ఇప్పుడు మళ్ళీ అదే స్థితిని ధారణ చేయాలి. ఇచ్చటే ఒకరినొకరు ఆ దృష్టితో చూస్తూ కొట్లాడుతూ, జగడాలడుతూ ఉంటారు. ఇప్పుడు అవన్నీ ఎలా సమాప్తమైపోతాయో తండ్రి కూర్చుని అర్థం చేయిస్తున్నారు. పిల్లలూ, మీరు సతోప్రధాన పూజ్య దేవీదేవతలుగా ఉండేవారు. తర్వాత క్రింద పడుతూ పడుతూ మీరు తమోప్రధానంగా అయ్యారు. మీరు ఎంతో మధురంగా ఉండేవారు. ఇప్పుడు మళ్ళీ అంత మధురంగా తయారవ్వండి. అప్పుడు సుఖదాతలుగా ఉండేవారు. తర్వాత దుఃఖదాతలుగా అయ్యారు. రావణ రాజ్యములో ఒకరికొకరు దుఃఖమిచ్చుకుంటూ కామ ఖడ్గమును ఉపయోగించడం ప్రారంభించారు. సతోప్రధానంగా ఉన్నప్పుడు కామ ఖడ్గమును ఉపయోగించేవారు కాదు. ఈ 5 వికారాలు మీకు ఎంతో పెద్ద శత్రువులు. ఇది వికారీ ప్రపంచము. ఎందుకంటే రావణ రాజ్యము కదా! రామరాజ్యము అని దేనినంటారో, రావణ రాజ్యమని దేనినంటారో కూడా మీకు తెలుసు. ఈ రోజు, రేపు అంటూ సత్యయుగము పూర్తి అయిపోయింది. త్రేతా యుగము పూర్తి అయిపోయింది. ద్వాపర యుగము కూడా పూర్తి అయిపోయింది. కలియుగము కూడా సమాప్తమైపోతుంది. ఇప్పుడు మీరు క్రిందికి దిగుతూ-దిగుతూ సతోప్రధానము నుండి తమోప్రధానంగా అయిపోయారు. మీకున్న ఆత్మిక సంతోషము అదృశ్యమైపోయింది. ఇప్పుడు మీరు సతోప్రధానంగా అవ్వాలి. నేను ఇప్పుడు వచ్చాను. మిమ్ములను తప్పకుండా సతోప్రధానంగా చేస్తాను.

తండ్రి ఇది కూడా అర్థం చేయిస్తున్నారు - పిల్లలూ, 5 వేల సంవత్సరాల తర్వాత సంగమ యుగము ఎప్పుడు వస్తుందో అప్పుడే నేను వస్తాను. మళ్ళీ సతోప్రధానంగా అవ్వండి అని మీకు అర్థం చేయిస్తాను. స్వయాన్ని ఆత్మగా భావించి తండ్రిని స్మృతి చేయండి. ఎంతగా స్మృతి చేస్తారో అంతగా లోపాలు తొలుగుతూ పోతాయి. మీరు సతోప్రధాన దేవీదేవతలుగా ఉన్నప్పుడు మీలో ఎలాంటి లోపాలు లేవు. ఇప్పుడున్న లోపాలు ఎలా తొలగిపోతాయి? అశాంతిగా అయ్యేది ఆత్మయే. మేము అశాంతిగా ఎందుకయ్యామని మీకు మీరు చెక్ చేసుకోవాలి. మనము భాయి-భాయిగా ఉన్నప్పుడు పరస్పరములో చాలా ప్రేమ ఉండేది. ఇప్పుడు మళ్ళీ అదే తండ్రి వచ్చారు. స్వయాన్ని ఆత్మ భాయి-భాయి అని భావించమని చెప్పున్నారు. ఒకరి పై ఒకరు చాలా ప్రేమ కలిగి ఉండండి. దేహాభిమానములోకి వచ్చుట వల్లనే ఒకరిలోని లోపాలు ఒకరు వర్ణిస్తూ ఉంటారు. ఇప్పుడు తండ్రి అంటున్నారు - మీరు ఉన్నత పదవిని పొందే పురుషార్థము చేయండి. నూతన ప్రపంచములో తండ్రి మనకు వారసత్వమునిచ్చారని 21 జన్మలకు పూర్తి భర్తపూర్ణగా చేశారని మీకు తెలుసు. ఇప్పుడు ఆ తండ్రి మళ్ళీ వచ్చారు. కావున మనము వారి మతమును అనుసరించి మళ్ళీ ఎందుకు పూర్తి వారసత్వమును తీసుకోరాదు!

మధురాతి మధురమైన పిల్లలూ! మీరు ఎంత అడోల్గా ఉండేవారు! ఎలాంటి మత బేధాలు (భేదాభిప్రాయాలు) ఉండేవి కావు. ఎవ్వరినీ నిందించడం మొదలైనవి చేసేవారు కారు. ఇప్పుడు అందరిలో ఏదో ఒక లోపముంది. అవన్నీ మర్చిపోవాలి. ఇప్పుడు మనమంతా సోదరులము. ఒక్క తండ్రినే స్మృతి చేయాలి. మనము త్వరత్వరగా సతోప్రధానంగా అవ్వాలనే చింత ఉంటే చాలు. ఫలానావారు ఇలా ఉన్నారు, వీరు ఇలా మాట్లాడారు - ఇవన్నీ మర్చిపోండి, ఇవన్నీ వదిలేయండి. తండ్రి అంటున్నారు - స్వయాన్ని ఆత్మగా భావించండి. సతోప్రధానంగా అయ్యేందుకు పురుషార్థము చేయండి.

ఇతరుల అవగుణాలను చూడకండి. దేహాభిమానములోకి వచ్చుట వల్లనే ఇతరుల అవగుణాలను చూస్తారు. స్వయాన్ని ఆత్మగా భావించి తండ్రిని స్మృతి చేయండి. భాయి-భాయిగా చూస్తే, గుణాలను మాత్రమే చూస్తారు, అవగుణాలను చూడరాదు. అందరినీ గుణవంతులుగా తయారు చేసేందుకు ప్రయత్నము చేయండి. అప్పుడు దుఃఖము ఉండనే ఉండదు. ఉల్టా-సుల్టా పనులు ఎవరైనా ఏమైనా చేసినా, వారు రజో, తమో గుణములో ఉన్నారని, కావున వారి నడవడికలు కూడా అలా ఉన్నాయని భావించాలి. మేమెంతవరకు సత్యోప్రధానంగా అయ్యామని స్వయాన్ని పరిశీలించుకోవాలి. అందరికంటే ఎక్కువ గుణాలు తండ్రిలో ఉన్నాయి. అందువలన గుణాలను తండ్రి నుండే గ్రహించండి. మిగిలిన అన్ని విషయాలను వదిలేయండి. అవగుణాలను వదిలి గుణాలను ధారణ చేయండి. తండ్రి ఎంతో గుణవంతులుగా తయారు చేస్తారు. పిల్లలైన మీరు కూడా నా సమానంగా తయారవ్వాలి. తండ్రి ఏమో సదా సుఖదాతలు కదా! కావున సదా సుఖమునిచ్చే చింత, సత్యోప్రధానంగా అయ్యే చింత ఉంచుకోండి. ఇక ఏ ఇతర మాటలు వినకండి. ఎవ్వరినీ గ్లాని మొదలైనవి చేయకండి. అందరిలో ఏదో ఒక లోపము ఉండనే ఉంది. లోపాలు కూడా స్వయం తెలుసుకోలేనంతగా ఇమిడిపోయి ఉన్నాయి. వీరిలో ఫలాని ఫలాని లోపాలు ఉన్నాయని ఇతరులకు అర్థమౌతాయి. స్వయాన్ని గురించి చాలా బాగా అర్థం చేసుకుంటారు. కాని ఎక్కడో ఒక చోట ఉల్టా మాటలు రానే వస్తాయి. సత్యోప్రధాన స్థితిలో ఈ మాటలు ఉండనే ఉండవు. ఇచ్చట లోపాలు ఉన్నాయి కాని అర్థము కానందున స్వయాన్ని మియామిట్టగా(బేఫ్! బేఫ్! అని తమ వీపు తామే తట్టుకొనుట) భావిస్తారు. తండ్రి అంటున్నారు - నిజమైన మియామిట్టా(అన్నీ తెలిసినవారు) నేను ఒక్కడిని మాత్రమే. మిమ్ములనందరినీ మియామిట్టా అనగా మధురంగా చేసేందుకే వచ్చాను. అందువలన ఉన్న అవగుణాలన్నీ వదిలేయండి. మీ నాడి మీరే చూసుకోండి - నేను మధురాతి మధురమైన ఆత్మిక తండ్రిని ఎంతగా ప్రేమిస్తున్నాను? స్వయం నేను ఎంత అర్థము చేసుకున్నాను. ఇతరులకు ఎంత అర్థము చేయిస్తున్నాను? దేహాభిమానములోకి వచ్చుట వలన ఎలాంటి లాభమూ ఉండదు. తండ్రి అంటున్నారు - మీరు అనేక సార్లు తమోప్రధానము నుండి సత్యోప్రధానంగా అయ్యారు. ఇప్పుడు మళ్ళీ తయారవ్వండి. శ్రీమతమును అనుసరించి నన్ను స్మృతి చేయండి. తల పై పాప భారము చాలా ఉంది. దానిని దించుకునే చింతన ఉండాలి. దేవతల ముందుకు వెళ్లి మేము పాపులము అని కూడా అంటారు. ఎందుకంటే దేవతలలో పవిత్రత యొక్క ఆకర్షణ ఉన్నది. అందువలన వారి మహిమను గాయనము చేస్తారు. మీరు సర్వ గుణసంపన్నులు, 16 కళా సంపూర్ణులు..... మళ్ళీ ఇంటికి వస్తూనే మర్చిపోతారు. దేవతల ముందుకు వెళ్లినప్పుడు స్వయాన్ని అసహించుకుంటారు. ఇంటికి వస్తూనే ఎలాంటి ఘృణా(అసహ్య భావన) ఉండదు. దేవతలను అలా తయారు చేసిందెవరో కొంచెము కూడా ఆలోచించరు.

ఇప్పుడు తండ్రి అంటున్నారు - పిల్లలూ! ఈ చదువును బాగా చదవండి. దేవతలుగా తయారవ్వాలంటే ఈ చదువును బాగా చదవాలి. శ్రీమతమును అనుసరించాలి. తండ్రి చెప్తున్నారు - మొట్టమొదట స్వయం సత్యోప్రధానంగా తయారవ్వాలి. అందుకు నన్నొక్కరినే స్మృతి చేయండి. ధైర్య గుణాలు కూడా ధారణ చేయాలి. భాయి-భాయి(నోదరులము) అని భావించి ఒక్క తండ్రిని మాత్రమే స్మృతి చేయండి. తండ్రి నుండి ఈ వారసత్వము తీసుకోవాలి. ఇది కూడా మీ బుద్ధిలో ఉంది. ప్రజలు వారిని స్మృతి చేస్తారు. మరోవైపు గ్లాని కూడా చేస్తారు. ఎందుకంటే వారెవరో తెలియనే తెలియదు.

కుక్కలో, పిల్లలో ఉన్నారని అన్నీ పరమాత్ముని రూపాలేనని అంటారు. సాధ్యమైనంత ఎక్కువగా తండ్రిని స్మృతి చేసేందుకు ప్రయత్నించాలి. భలే ఇంతకు ముందు కూడా స్మృతి చేస్తూ ఉండేవారు. కాని అది వ్యభిచారి స్మృతి. చాలా మందిని స్మృతి చేశారు. ఇప్పుడు తండ్రి అంటున్నారు - అవ్యభిచారి స్మృతిలో ఉండండి. నన్ను ఒక్కరినే స్మృతి చేయండి. భక్తిమార్గములో ఎవరిని(దేవతలు) స్మృతి చేస్తూ వచ్చారో వారంతా ఇప్పుడు తమోప్రధానమైపోయారు. ఆత్మ తమోప్రధానంగా ఉన్నందున స్వయం తమోప్రధానమై, తమోప్రధానులనే స్మృతి చేస్తారు. ఇప్పుడు మళ్ళీ సత్యోప్రధానంగా అవ్వాలి. అచ్చట స్మృతి చేసేందుకు భక్తి ఉండనే ఉండదు. తండ్రి అర్థం చేయిస్తున్నారు - పిల్లలూ! మేము సత్యోప్రధానంగా ఎలా అవ్వాలి? అనే గాఢమైన చింత ఉంచుకోండి.

జ్ఞానమేమో చాలా సులభము. బ్యాడ్మింటన్ పై కూడా మీరు, మీరు అనంతమైన తండ్రి అని, వారి నుండి వారసత్వము లభిస్తుందని మీరు అర్థం చేయించగలరు. తండ్రి స్వర్గ స్థాపన చేస్తారు. కావున వారిచ్చటనే ఉంటారు కదా. శివజయంతి అనగా స్వర్గ జయంతి. దేవతలుగా ఎలా అయ్యారు? ఈ పురుషోత్తము సంగమ యుగములో ఈ చదువు ద్వారానే తయారయ్యారు. ఆధారమంతా చదువు పై, స్మృతి పై ఉంది. స్మృతియాత్రలో ఉండుట వలన ఇతర విషయాలన్నీ మర్చిపోతారు. తండ్రి అర్థం చేయిస్తున్నారు - పిల్లలూ! దేహభిమానాన్ని వదిలేయండి. ఎవ్వరి బలహీనతలనూ చూడకండి. ఫలానావారు ఇలా ఉన్నారు, ఇలా చేస్తారు - ఈ మాటల ద్వారా ఎలాంటి లాభమూ లేదు. సమయము వృథా అయిపోతుంది. తమోప్రధానము నుండి సత్యోప్రధానంగా అవ్వడంలో చాలా శ్రమ ఉంది. విఘ్నాలు కూడా చాలా వస్తాయి. స్మృతిలో ఎన్ని తుఘానులు వస్తాయో, చదువులో అన్ని తుఘాన్లు రావు. నేను ఎంతవరకు తండ్రి స్మృతిలో ఉంటున్నానని స్వయాన్ని పరిశీలించుకోవాలి. ఎంతవరకు తండ్రి పై ప్రేమ ఉందో చూచుకోవాలి. తండ్రి ఒక్కరితోనే అంటుకొని ఉండేటంత ప్రేమ ఉండాలి. వాహ్! బాబా మీరు మమ్ములను ఎంత వివేకవంతులుగా చేశారు. మీరు అత్యంత ఉన్నతులు. మనుష్య సృష్టిలో కూడా మీరు మమ్ములను ఎంత ఉన్నతంగా, శ్రేష్ఠంగా తయారు చేస్తారు! లోలోపల ఈ విధంగా తండ్రిని మహిమ చేయాలి. బాబా మీరు అద్భుతము చేస్తారు. ఇలా మాట్లాడుకుంటూ ఖుషీలో గర్భదమవ్వాలి. ఖుషీ వంటి ఖురాఫ్(టూనిక్) లేదని కూడా అంటారు కదా. తండ్రి లభించుట వలన ఖుషీ ఉంటుంది. ఈ చదువు ద్వారా మేము ఇలా(లక్ష్మీనారాయణులుగా) తయారౌతాము. చాలా సంతోషముండాలి. అనంతమైన తండ్రి, సుప్రీమ్ తండ్రి మమ్ములను చదివిస్తున్నారు. బాబా ఎంత దయాహృదయులు! భలే ఇంతకు ముందు కూడా భగవానువాచ అనే పదము వింటూ వచ్చారు. కానీ అసత్యమైనందున హృదయానికి తగిలేది కాదు. రాయి-రప్పలో భగవంతుడున్నాడని అన్నారు. అలా ఉంటే ఎలా మాట్లాడారు. మీ బుద్ధిలో చాలా కొత్త కొత్త విషయాలున్నాయి. ఏ ఇతరుల బుద్ధిలోనూ లేవు. పోను పోను మీ ధైర్య వృక్షము వృద్ధి చెందుతూ పోతుంది. తండ్రి అంటున్నారు - స్వయాన్ని ఆత్మగా భావించి తండ్రిని స్మృతి చేస్తే మీ వికర్మలన్నీ వినాశనమైపోతాయని అందరికీ సందేశమివ్వండి. మీరు విశ్వానికి యజమానులుగా అవుతారు. ఈ విధంగా ఏ ఇతర ధర్మస్థాపకులూ చెప్పలేరు. అందువలన వారిని పైగంబర్ అని, సందేశకులని కూడా అనరాదు. నన్నొక్కరినే స్మృతి చేస్తే సత్యోప్రధానమై సత్యోప్రధాన ప్రపంచములోకి వచ్చేస్తారనే సందేశాన్ని ఒక్క తండ్రి మాత్రమే ఇస్తున్నారు. ఇది తండ్రి ఇచ్చిన సందేశము. అన్ని ప్రదేశాలలో సందేశాన్ని వ్రాయండి. ఆధారమంతా దీని పైనే

ఉంది. యూరోపియన్లకు ఈ చక్రము, వృక్షములోనే జ్ఞానమంతా ఉంది. ఈ ప్రపంచ చరిత్ర, భూగోళాలు ఎలా రిపీట్ అవుతున్నాయో తెలిపితే వారు ఆశ్చర్యపడ్డారు. అమరనాథుడైన బాబా, ఈ సత్యమైన అమరకథను అమరపురిలోకి తీసుకెళ్లేందుకు వినిపిస్తున్నారు. అది అమరలోకం, ఇది క్రింద ఉండే మృత్యులోకము. సోపానాలు(మెటికలు) ఉన్నాయి కదా. ఇప్పుడు మనము పైకి వెళ్లేపోతాము. తర్వాత నెంబరువారుగా క్రిందికి వస్తాము. సదా శివబాబాయ్ వినిపిస్తున్నారని భావించండి. వారొక్కరినే పృథి చీస్తున్నా ఖుషీ ఉంటుంది..... శివబాబా ఇతనిలో ప్రవేశించి పిల్లలైన మిమ్ములను చదివిస్తున్నారు. వీరు అద్భుతమైన జంట. బాబా ఇతనితో అంటున్నారు - నీవు నా భార్యవు, నీ ద్వారా నేను దత్తత చేసుకుంటాను. కాని మాతలను సంభాళించేందుకు దత్తత చేసుకున్న పిల్లలలో నుండి ఒకరిని నియమిస్తాను. ఈ బ్రహ్మపుత్ర అన్నింటికంటే పెద్ద నది. త్వమేవ మాతస్త పిత అని వీరినే అంటారు. బాబా(బ్రహ్మ) స్వయం అంటున్నారు - నేను నడుస్తూ-తిరుగుతూ చాలా ఖుషీగా తండ్రిని పృథి చేస్తాను. పృథి చేస్తూ ఎంత దూరం నడిచినా ఎప్పుడూ అలిసిపోరు. ఎంత పృథి చేస్తారో, అంత ప్రకాశము వస్తూ ఉంటుంది. తీర్థయాత్రలకు పరుగు పరుగున ఎంత ఖుషీగా వెళ్తారు. అవన్నీ భక్తి మార్గములోని ఎదురు దెబ్బలు. ఇది కూడా ఒక ఆట. భక్తి అనేది రాత్రి. ఇప్పుడు మీ కొరకు పగలు వస్తుంది. మంచిది.

మధురాశి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధర్మ కౌరవ ముఖ్యసారము:-

1. ఒక్క బాబాతోనే సదా అంటుకొని ఉండునంత ప్రేమ తండ్రి పై ఉండాలి. రాత్రింబవళ్లు ఒక్క తండ్రినే మహిమ చేయాలి, ఖుషీలో గద్దదమవ్వాలి.
2. ఒక్క తండ్రి అవ్యభిచారి పృథిలో ఉండి సతీప్రధానంగా తయారవ్వాలి. ఎప్పుడూ మియ్యామిట్టగా అవ్వరాదు. తండ్రి సమానము మధురంగా అవ్వాలి.

వరదానము:- “సాధనాలకు వశభూతులయ్యేందుకు బదులు వాటిని ఉపయోగించే మాస్టర్ క్రియేటర్ భవ”

పైన్లు సాధనాలు ఏవైతే మీకు ఉపయోగపడుతున్నాయో అవి డ్రామానుసారం తండ్రికి అవసరమైనప్పుడే వారికి (విజ్ఞానవేత్తలకు) టచ్ అయినాయి. కాని ఈ సాధనాలను ఉపయోగిస్తూ వాటికి వశమైపోకండి. మిమ్ములను ఎప్పుడూ ఏ సాధనమూ ఆకర్షించరాదు. మాస్టర్ సృష్టికర్తలై మీ సృష్టి ద్వారా లాభము పొందండి. వాటికి వశమైపోతే అవి మీకు దుఃఖమును కలిగిస్తాయి. అందువలన సాధనాలను ఉపయోగిస్తున్నా ‘సాధన’ నిరంతరము జరుగుతూ ఉండాలి.

సెగ్గర్స్:- “ నిరంతర యోగులుగా అవ్వాలంటే హద్దులగిని ‘నేను, నాది’ అను

వాటిని బేహద్లగికి పరివర్తన చేయండి”